

Yaki da Cin Hanci da Rashawa a Nijeriya



Peter Ainsworth ne, a wani taron kara wa juna sani, tare da fungiyoyin jama'ar dake yakar cin hanci da rashawa, a Birnin Abuja. Idika Onyukwu ne ya dauko hotunan.



Wani sashe ne, na masu halartar taron kara wa juna sanin game da yakar cin hanci da rashawa, tare da Peter Ainsworth, a Birnin Abuja, ranar 10 ga watan Yunin 2013. Idika Onyukwu ne ya dauko hotunan.

“Fiye da shekaru 10 da na ziyarci kasar nan, har yanzu ba a daina fama da illolin cin hanci da rashawa ba, a Nijeriya, balantana, a Kasar Amirka, kuma da wuya, a rabu da su. Amma, idan har aka karfafa gwiwar cibiyoyi da fungiyoyin dake tilasta yin aiki da dokoki, a Nijeriya, to, kasar na iya magance cin hanci da rashawa. Ba karamin artabu Nijeriya za ta yi ba, kuma ka da ta nuna gazawa.” Wadannan sune irin jawaban da Peter Ainsworth, Babban Mukaddashin Jami’i, a Sashen Shari’ a na Kasar Amirka, ya yi, a wajen bude taron, na ranar 10 ga watan Yunin, a Birnin Abuja.

Kwararren harkar gabatar da kararrakin, ya yi jawabi, a taron kwana daya, na kara wa juna sani, da Ofishin Jakadancin Kasar Amirka, tare da hadin gwiwar Rundunar Kula da Mika Mulki (TMG), suka shirya. Har ila yau, an shirya Ainsworth zai gabatar da wata laccar, a Makarantar Koyon Aikin Lauya, ta Nijeriya, dake Bwari, da kuma gudanar da wani taron kara wa juna ilmi ga masu unguwanin makarantun sakandare, da kuma harkokin shugabancin malamai da

bayar da bayar da shawarwari, game da irin rawar da matasa ke takawa, game da yakar cin hanci da rashawa, a Makarantar Sakandaren Gwamnati ta Wuse, ranar 12 ga watan Yunin 2013.

Tun da farkon taron, tare da rundunar TMG da fungiyoyin jama'ar, dake Birnin Abuja, Ainsworth ya yi kwatance da irin yadda wani hanshakin attajiri dake Yankin Mississippi, Richard "Dickie" Scruggs, ya yi amfani da wani nazari, wajen bayyana irin yadda za a iya zaburar kowane mahaluki, ko kuma wani jami'in gwamnati, wajen tabbatar da adalci.

Ainsworth ya tuna wa masu saurarena cewa, jama'ar dake yankin na Mississippi, sun taba yin tunanin cewa, watakila ma wai Dickie Scruggs ya fi "mahaliccinsa arziki." Attajirin, wanda yake da kyakkyawar alaka da jama'a, kuma surukin tsohon Shugaban masu Rinjiye na Majalisar Dattijan Kasar Amirk, Trent Lott, ya kudance ne, a matsayin wanda ya fara yin sana'ar abin rufin gidaje na asbestos, da shari'o'in dokokin hulfa da taba, a shekarun 1990. Yana da jiragen sama na kansa, da jiragen ruwa da motoci masu tsada, kuma yana da katafarek kamfanin lauyoyin da akefafatawa da su, a harkokin shari'o'in dokoki da siyasar yankin Mississippi. Kokarinsa na kare mutane daga zuwa gidan yari, ya sa ya yi suna, in ji Ainsworth. Amma, a 2008, Scruggs ya amsa laifin karbar wata toshiyar bakin da ta shafi wani alkali na yankin Mississippi, mai suna Henry Lackey. Dickie ya bijire wa wata yarjejeniya, da wani lauyan da suka raba cin hancin, idan aka samu nasarar wata shari'a, lauyan kuma ya kai kararsa. An gabatar da karar gaba Alkali Henry Lackey, ta neman ganin ya kubuta, sai Dickie ya kokarin bai wa alkalin toshiyar baki. Daya daga cikin abinda Alkali Lackey ya yi, shine ya bayar da rahoton al'amarin ga Ofishin Bincike na Tarayya, watau FBI. Bayan da aka share watanni ana bincike, sai aka gufanar da Scruggs, a gabon kotu, inda aka same shi da laifi, wanda yanzu yake sarkar shekaru bakwai, a gidan yari, saboda bayar da cin hanci.

Wane irin darasi Nijeriya ta koya daga wannan shari'ar, in ji Ainsworth? An samu bambancin ra'ayoyi, amma, akwai inda baki ya kaya cewa, wajen yakar cin hanci da rashawa, a Nijeriya, dole, doka ta bayar da kariya ga masu tona asiri aikata hakan. Na biyu kuma shine, dole, a nuna gaskiya da rikon amana, da kuma jajircewa, a tsakanin jami'an tilasta yin aiki da dokoki da jama'ar kasa. A karshe, ya kamata sauran jama'a su lura cewa, yakar cin hanci da rashawa, ba karamin aiki ba ne, kuma idan har Nijeriya na son samun nasarar wannan yakin, to, dole a yi ma sa taron dangi, kuma dole, duk wani dan Nijeriya ya kasance a cikin shirin "amsa kiran" tona asirin jami'an dake cin hanci da rashawa. Bayan kuma wannan kiran, Ainsworth ya lura cewa, dokokin yakar cin hanci da rashawa, na da bukatar gyran fuska, domin alkali su rika sauraren jawabai tsakanin masu bayarwa da masu

karba cin hancin da rashawa, ko bayanin shaidu, a matsayin shaida, ba tare da wanda ya tonasirin ya gabata, a gabon kotu ba. Wannan ne, zai iya taimakawa yawan jama'ar da za su fito, don bayar da rahoton cin hanci, ko rashawa, a hukumomi.

Da yake rufe jawabinsa, Ainsworth ya tunatar da masu saurare cewa, akwai gagararru irin su "Dickie Scruggs" da kuma "kananan alkalai irin su Henry Lackeys" a Nijeriya, kuma babu laifi ga dukan dan Nijeriyar da zai gurfanar da irin su "Dickie Scruggs", a gabon shari'a.

An kammala taron kara wa junasanin, da wani jawabi daga Shugaban Rundunar TMG, Abokin Gwagwarmaya Ibrahim M. Zikirullah, da wakilan Mai Bayar da Shawara Kan Harkokin Tsaro na Kasa, da na Rundunar Tsaro da Kare Lafiyar Jama'a, watau Nigeria Security And Civil Defence Corp.